

+

ΑΚΟΛΟΥΘΙΑ  
ΤΩΝ ΑΓΙΩΝ ΕΝΔΟΞΩΝ & ΚΑΛΛΙΝΙΚΩΝ  
ΜΑΡΤΥΡΩΝ  
ΤΩΝ ΕΝ ΚΑΡΘΑΓΕΝΗΙ ΜΑΡΤΥΡΗΣΑΝΤΩΝ

*(ὧν ἡ μνήμη τῇ 10ῃ Ἀπριλίου, ἐν οἷς καὶ ὁ ἅγιος Δημοσθένης)*



Ἐποιήθη  
ἐν Ἀγίῳ Ὄρει τοῦ Ἄθωνος

\* βζ' \* 2007 \*



Τῆς Ἰ' τοῦ μηνὸς Ἀπριλίου μνήμῃ  
τῶν ἐν Καρθαγενῇ ἁγίων & ἐνδοξῶν μαρτύρων

\* \* \*

Εἰς τὸν ἑσπερινόν

*Ἰστῶμεν στίχ.Σ' καὶ ψάλλομεν στιχηρὰ προσόμοια.  
Ἦχος δ'. Ὡς γενναῖον ἐν Μάρτυσιν*

Πολυώνυμον σύνταγμα, πολαυποίκιλα βάσανα, ἀθλητῶν ὑπέμεινε  
καρτερώτατα, καὶ πρὸς τὸν μόνον Θεὸν ἡμῶν, μετέστη γηθόμενον,  
μυριάσιν ἱερῶν, ἀσωμάτων ἀγάλλεσθαι, ὡς τοῦ δράκοντος,  
τὰς πολλὰς μυριάδας ἐκνικῆσαν, τῇ ἐνστάσει τῇ γενναίᾳ,  
καὶ τῇ τοῦ Πνεύματος χάριτι.

Ὁ περιδόξος Μάξιμος, καὶ ὁ μέγας Τερέντιος, ὁ κλεινὸς Πομπήϊος καὶ  
Μακάριος, Ἀφρικανὸς ὁ θειότατος, τιμάσθωσαν ἄσμασι, σὺν αὐτοῖς  
καὶ ὁ λοιπός, τῶν Μαρτύρων κατάλογος, οἱ τῷ αἵματι, τῷ οἰκείῳ τὴν  
ἄνω βασιλείαν, ὠνησάμενοι καὶ δόξης, ἀδιαδόχου πληρούμενοι.

Οὐ λιμὸς οὐδὲ κίνδυνος, οὐ ζωὴ οὐδὲ θάνατος, τῆς ἀγάπης ἐνδοξοὶ τοῦ  
ποιήσαντος, ὑμᾶς χωρῖσαι κατίσχυσαν, διὸ ἐκληρώσασθε, βασιλείαν  
οὐρανῶν, καὶ τρυφὴν ἀδαπάνητον, καὶ μὴ λήγουσαν, μηδαμῶς  
εὐφροσύνην, ἀλλ' αἰτεῖσθε, καὶ ἡμῖν ἀγαθοδότης,  
τὸν ἴλασμόν καὶ τὸ ἔλεος.

*ἕτερα ὅμοια, νεοσύνθετα*

Τῷ Κυρίῳ στρατεύομαι, μυκτηρίζων τὰ εἰδῶλα, τὰ κωφὰ καὶ ἄψυχα,  
οἷς περ θύετε, τοῖς ἀσεβέσιν ἐκραύγαζε, σὺν ἄλλοις συμμάρτυσιν,

ὁ γενναῖος ἀθλητής, καὶ τῷ ξίφει ὑπέκλινε,  
κεφαλὴν αὐτοῦ, Δημοσθένης προσμένων θεῖον στέφος,  
οὐ τὴν πάντιμον τελοῦμεν, μνήμην φαιδρῶς οἱ χριστώνυμοι.

Τὰ τοῦ βίου εὐφρόσυνα, ὑπερεῖδες θεόσοφε, καὶ πρὸς τὸ μαρτύριον,  
πόθῳ ἔδραμες, δι' οὗ μενόντων ἐπέτυχες, καὶ δόξαν ἀπείληφας,  
ἦν χαρίζεται Χριστός, τοῖς πιστῶς σταυρὸν αἴρουσιν, ὅθεν ἔχων σου,  
τὰς σκηνώσεις ἐν θείᾳ Βασιλείᾳ, τοὺς τιμῶντάς σου τὴν μνήμην,  
σκέπε ταῖς θεαῖς πρεσβείαις σου.

Πανοπλίαν τοῦ Πνεύματος, ἐνδυθεὶς ᾧ Δημόσθενες, ὡς ὁ Παῦλος  
γέγραφεν ὁ θεσπέσιος, πρὸς τοὺς ἀγῶνας ἐχώρησας, οὐ στέφος  
ἐπίκηρον, ἔχων πρὸ τῶν ὀφθαλμῶν, ἀλλ' αἰώνιον, ἀφθαρτον,  
καὶ ἀμάραντον, ὃ παρέχει Χριστός, ὡς δῶρον θεῖον,  
τοῖς Θεὸν Αὐτὸν καὶ Λόγον, πρὸ τῶν τυράννων κηρύξασι.

*Δόξα. Ἦχος πλ.β'.*

Ἐκ τῆς μελαίνης Ἀφρικῆς, ὡς φωτοφόροι ἀστέρες ἀναφανέντες,  
τὸν σκοτόμορφον ὄφιν τῆς εἰδωλομανίας ἀπεπνίξατε,  
καθομολογήσαντες ἐνώπιον τυράννων, τὸν Χριστὸν Θεὸν ἀληθινόν,  
καὶ φῶς ὑπάρχοντα τοῦ κόσμου. Ὅθεν παμμακάριστοι ἀθλοφόροι,  
ἐν τῷ φωτοειδεῖ προσώπῳ Αὐτοῦ αἰεὶ ἐπευφραίνόμενοι,  
δείξατε καὶ τοὺς ἐν πόθῳ ὑμᾶς τιμῶντας,  
υἱοὺς φωτὸς καὶ ἡμέρας, καὶ ἀξιώσατε εὐχαῖς ὑμῶν,  
τῆς Βασιλείας τοῦ Θεοῦ.

*Καὶ νῦν. Θεοτοκίον.*

Τίς μὴ μακαρίσει σε ἢ τῆς ἑορτῆς

*Εἴσοδος. Φῶς ἱλαρὸν. Προκείμενον τῆς ἡμέρας.  
Ἀναγνώσματα μαρτυρικά*

*Προφητείας Ἡσαΐου τὸ ἀνάγνωσμα*  
(Κεφ. 43, 9-14)

Τάδε λέγει Κύριος. Πάντα τὰ ἔθνη συνήχθησαν ἅμα καὶ συναχθήσονται ἄρχοντες ἐξ αὐτῶν. Τίς ἀναγγελεῖ ταῦτα ἐν αὐτοῖς; ἢ τὰ ἐξ ἀρχῆς, τίς ἀκουστὰ ποιήσει ἡμῖν. Ἀγαγέτωσαν τοὺς μάρτυρας αὐτῶν καὶ δικαιωθήτωσαν καὶ εἰπάτωσαν ἀληθῆ. Γίνεσθέ μοι μάρτυρες καὶ ἐγὼ μάρτυς Κύριος ὁ Θεός καὶ ὁ παῖς ὃν ἐξελεξάμην, ἵνα γνῶτε καὶ πιστεύσητε καὶ συνῆτε, ὅτι ἐγὼ εἰμί. Ἐμπροσθέν μου οὐκ ἐγένετο ἄλλος Θεός, καὶ μετ' ἐμέ οὐκ ἔσται. Ἐγὼ εἰμί ὁ Θεός, καὶ οὐκ ἔστι πάρεξ ἐμοῦ ὁ σῶζων. Ἐγὼ ἀνήγγειλα καὶ ἔσωσα, ὠνείδισα, καὶ οὐκ ἦν ἐν ἡμῖν ἀλλότριος. Ὑμεῖς ἐμοὶ μάρτυρες, καὶ ἐγὼ Κύριος ὁ Θεός, ὅτι ἀπ' ἀρχῆς ἐγὼ εἰμί, καὶ οὐκ ἔστιν ὁ ἐκ τῶν χειρῶν μου ἐξαιρούμενος. Ποιήσω, καὶ τίς ἀποστρέψει αὐτόν; Οὕτω λέγει Κύριος ὁ Θεός, ὁ λυτρούμενος ἡμᾶς, ὁ Ἅγιος Ἰσραήλ.

*Σοφίας Σολομῶντος τὸ ἀνάγνωσμα*  
(Κεφ. 3, 1-9)

Δικαίων ψυχαὶ ἐν χειρὶ Θεοῦ, καὶ οὐ μὴ ἄψηται αὐτῶν βάσανος. Ἔδοξαν ἐν ὀφθαλμοῖς ἀφρόνων τεθνάναι. Καὶ ἐλογίσθη κάκωσις ἢ ἔξοδος αὐτῶν, καὶ ἢ ἀφ' ἡμῶν πορεία σύντριμμα, οἱ δὲ εἰσὶν ἐν εἰρήνῃ. Καὶ γὰρ ἐν ὄψει ἀνθρώπων ἐὰν κολασθῶσιν, ἢ ἐλπίς αὐτῶν ἀθανασίας πλήρης. Καὶ ὀλίγα παιδευθέντες, μεγάλα εὐεργετηθήσονται, ὅτι ὁ Θεός ἐπέειρασεν αὐτούς, καὶ εὗρεν αὐτοὺς ἀξιούς ἑαυτοῦ. Ὡς χρυσὸν ἐν χωνευτηρίῳ ἐδοκίμασεν αὐτούς, καὶ ὡς ὀλοκάρπωμα θυσίας προσεδέξατο αὐτούς. Καὶ ἐν καιρῷ ἐπισκοπῆς αὐτῶν ἀναλάμψουσι, καὶ ὡς σπινθῆρες ἐν καλάμῃ διαδραμοῦνται. Κρινοῦσιν ἔθνη, καὶ κρατήσουσι λαῶν καὶ βασιλεύσει αὐτῶν Κύριος εἰς τοὺς αἰῶνας. Οἱ πεποιθότες ἐπ' αὐτόν, συνήσουσιν ἀλήθειαν, καὶ οἱ πιστοὶ ἐν ἀγάπῃ προσμενοῦσιν αὐτῷ, ὅτι χάρις καὶ ἔλεος ἐν τοῖς ὀσίοις αὐτοῦ, καὶ ἐπισκοπὴ ἐν τοῖς ἐκλεκτοῖς αὐτοῦ.

*Σοφίας Σολομῶντος τὸ ἀνάγνωσμα*  
(Κεφ. 5, 15-23 & 6, 1-3)

Δίκαιοι εἰς τὸν αἰῶνα ζῶσι, καὶ ἐν Κυρίῳ ὁ μισθὸς αὐτῶν, καὶ ἡ φροντίς αὐτῶν παρὰ Ὑψίστῳ. Διὰ τοῦτο λήψονται τὸ βασίλειον τῆς εὐπρεπείας, καὶ τὸ διάδημα τοῦ κάλλους ἐκ χειρὸς Κυρίου, ὅτι τῇ δεξιᾷ

αὐτοῦ σκεπάσει αὐτούς, καὶ τῷ βραχίονι ὑπερασπιεῖ αὐτῶν. Λήψεται πανοπλίαν τὸν ζῆλον αὐτοῦ, καὶ ὀπλοποιήσει τὴν κτίσιν εἰς ἄμυναν ἐχθρῶν. Ἐνδύσεται θώρακα δικαιοσύνης καὶ περιθήσεται κόρυθα, κρίσιν ἀνυπόκριτον. Λήψεται ἀσπίδα ἀκαταμάχητον ὁσιότητα. Ὁξυνεῖ δὲ ἀπότομον ὄργην εἰς ρομφαίαν. Συνεκπολεμήσει αὐτῷ ὁ κόσμος ἐπὶ τοὺς παράφρονες. Πορεύονται εὐστοχοὶ βολίδες ἀστραπῶν, καὶ ὡς ἀπὸ εὐκύκλου τόξου τῶν νεφῶν, ἐπὶ σκοπὸν ἀλοῦνται καὶ ἐκ πετροβόλου θυμοῦ πλήρεις ῥιφήσονται χάλαζαι. Ἀγανακτήσει κατ' αὐτῶν ὕδωρ θαλάσσης, ποταμοὶ δὲ συγκλύσουσιν ἀποτόμως. Ἀντιστήσεται αὐτοῖς πνεῦμα δυνάμεως καὶ ὡς λαῖλαψ ἐκλικμήσει αὐτούς, καὶ ἐρημώσει πᾶσαν τὴν γῆν ἀνομία καὶ ἡ κακοπραγία περιτρέψει θρόνους δυναστῶν. Ἀκούσατε οὖν, βασιλεῖς, καὶ σύνετε, μάθετε, δικασταὶ περάτων γῆς, ἐνωτίσασθε οἱ κρατοῦντες πλήθους καὶ γεγαυρωμένοι ἐπὶ ὄχλοις ἐθνῶν, ὅτι ἐδόθη παρὰ Κυρίου ἡ κράτησις ὑμῖν, καὶ ἡ δυναστεία παρὰ Ὑψίστου.

## ΕΙΣ ΤΗΝ ΛΙΤΗΝ

*Ψάλλομεν στιχηρὰ ἰδιόμελα*

*Ἦχος α'*

Τῇ ὁμοψυχίᾳ τῆς πίστεως ἠνωμένοι, καὶ τῇ πανοπλίᾳ τοῦ Πνεύματος  
καθωπλισμένοι, ὁμοῦ συνηθλήσατε παμμακάριστοι, καὶ ὁμοῦ  
ἐνίκησατε,  
τὸν ψυχώλεθρον καὶ πλάνον ἐχθρόν. Ὅθεν, ἐν τῇ Βασιλείᾳ τοῦ Κυρίου  
εὐφραϊνόμενοι, μνήσθητε καὶ ἡμῶν, δεόμεθα,  
ὡς φιλάδελφοι καὶ εὐπάρεδροι, καλλίνικοι Μάρτυρες.

*Ἦχος β'*

Ὅτε ἠναγκάσθητε θύειν τοῖς ξοάνοις, καὶ τοῖς εἰδώλοις προσνεῖμαι  
τὴν λατρείαν, ἐν μιᾷ καρδίᾳ καὶ γλώττῃ ἠρνήσασθε, ὡς τέκνα τοῦ  
φωτοδότου Χριστοῦ. Διὸ καὶ ἐν ποικίλοις κολαστηρίοις δοκιμασθέντες,  
ἅπαντες ἐφάνητε καθαρώτεροι χρυσοῦ, καὶ τῷ ξίφει ὑποκλίναντες  
τὰς κεφαλὰς, ἐστέφθητε τῷ τῆς ἀφθαρσίας διαδήματι,  
καὶ πρεσβεύετε ἀπαύστως, ὑπὲρ τῶν ψυχῶν ἡμῶν.

*Ἦχος γ'*

Παριδόντες τῶν φθαρτῶν τὴν ἀπόλαυσιν, ὅλη διαθέσει ἐδράμετε  
πρὸς τὸ μαρτύριον, ἀθλοφόροι Μάρτυρες ἐν Καρθαγένῃ.  
Καὶ εἷς τὸν ἕτερον παραθαρόντοντες γενναιοψύχως, οὐδόλως  
ἐλογίσθητε τὴν δριμύτητα τῶν βασάνων. Διὸ ἀγαλλόμενοι  
ὡς νικηφόροι ἐν Χριστῷ Ἰησοῦ, Αὐτὸν ἱκετεύσατε,  
ὑπὲρ τῶν τιμώντων τὴν μνήμην ὑμῶν.

*Ἦχος δ'*

Ὁ πόθος τῆς Βασιλείας τοῦ Χριστοῦ, ἀπέσβεσε πᾶν φιλόῦλον νόημα  
καὶ ἐπιθυμίαν ἐκ τῶν ψυχῶν ὑμῶν, καλλίνικοι ἀθλοφόροι.  
Καὶ νεῦρα βοῶν καὶ θλάσεις μελῶν καὶ πεπυρωμένας σούβλας,  
καὶ τριχίνων ὑφασμάτων κατατριβὴν ὡς παίγνια λογιζόμενοι,  
ἐνεδύθητε ἀξίως διὰ τῆς ξιφοτμήσεως τὸ ἔνδυμα τῶν βασιλικῶν  
γάμων,  
καὶ μετέχετε χαίροντες τοῦ ἀλήκτου συμποσιασμοῦ τοῦ Κυρίου,  
ἐν ᾧ μνήσθητε καὶ ἡμῶν, γενναιότατοι.

*Δόξα. Ἦχος πλ.α'*

Τὴν μακαρίαν φωνὴν, Χριστιανός εἰμι, ὡς σύνθημα σωτηριῶδες ὁμοῦ  
υἰοθετήσαντες, τὴν εἰδωλικὴν μανίαν ἀπεσβέσατε,  
καὶ ἐν πλησμονῇ μαρτυρικῶν βασάνων ἀποτμηθέντες τὰς κάρας,  
τοῦ πεποθημένου Χριστοῦ ἅπαντες ἐπετύχετε.  
Διὸ καὶ ἡμῖν χαρίσασθε, γενναιότατοι ἀθλοφόροι,  
ἀειφλεγῆς τὸ μαρτυρικὸν φρόνημα,  
καὶ τῆς Βασιλείας τῶν οὐρανῶν ἐν τέλει ἀξιώσατε.

*Καὶ νῦν. Μακαρίζομέν σε ἡ τῆς ἑορτῆς.*

## ΕΙΣ ΤΟΝ ΣΤΙΧΟΝ

*Στιχηρὰ προσόμοια. Ἦχος πλ.α'. Χαίροις ἀσκητικῶν.*

Χαίροις, Ἐπαμεινώνδα κλεινέ, Μάξιμε θεῖε,  
Προμηθεῦ καὶ Τερέντιε, Πομπήϊε, Θεμιστόκλεις,  
Ζήνων, Ἡράκλεις, Λουκᾶ, Μιλτιάδη σῶφρον καὶ Μακάριε,  
Σοφόκλεις, Θεόδωρε, Ἡφαιστίων, Ἀλέξανδρε,  
Ἀναξαμένη, Ἀριστείδη, Ἀνάξανδρε, Διονύσιε,  
Ἡσαΐα, Δημάρατε, Μνήσαρχε καὶ Πολύβιε,  
Δημόσθενες, Πίνδαρε, Θησεῦ, Θωμᾶ, Παρμενίων,  
Ὅμηρε μάκαρ, Θεόφραστε. Ἠλία, Περίκλεις,  
Ἐτεόκλεις, Πολυνίκη, οἱ πάντες χαίρετε.

*Στίχ.* Θαυμαστός ὁ Θεὸς ἐν τοῖς ἀγίοις αὐτοῦ.

Κλησιν τοῦ μαρτυρίου λαβῶν, προθύμως ἔδραμες, Δημόκλεις  
χριστόψυχε, συνάμα Ἀναξαμένη, καὶ Ἴσοκράτει σοφῶ,  
Ξενοφῶντι θείῳ, Πελοπίδα τε. Πυρὶ γὰρ τοῦ ἔρωτος,  
τοῦ Χριστοῦ πυρπολούμενοι, καὶ φθειρομένων,  
οὐδαμῶς μεριμνήσαντες, μόνον ἔσχετε, ὡς σκοπὸν τὴν κατάκτησιν,  
ἄνω Σιών ἢ πέφυκεν, πατρὶς ἢ ἀσάλευτος, τῶν καθορῶντων ἀλήκτως,  
Χριστοῦ τὸ πάμφωτον πρόσωπον, οὗ θείαις πρεσβείαις,  
ταῖς ὑμῶν, ὧ ἀθλοφόροι, ἀξιοθειήμεν.

*Στίχ.* Δίκαιος ὡς φοῖνιξ ἀνθήσει καὶ ὡσεὶ κέδρος ἢ ἐν τῷ Λιβάνῳ  
πληθυνθήσεται.

«Γνῶτε, ὧ γλυπτολάτραι, ἡμεῖς, μόνον λατρείαν τῷ Κυρίῳ  
προσφέρομεν,  
Οὗ λόγῳ ἅπας ὁ κόσμος, ἐκ μηδενὸς ὑφεστῶς, καὶ νῦν συγκρατεῖται,  
καὶ πορεύεται. Διὸ μὴ ἐλπίζετε, ὅτι θύσομεν πώποτε,  
κωφοῖς ξοάνοις, οἷς οἰκοῦσιν οἱ δαίμονες, ἀλλὰ ἔλλογον,  
τὴν θυσίαν προσφέρομεν, Λόγῳ Πατρὸς Ὁν οἶδαμεν, Σωτῆρα καὶ  
Κύριον, τὸν δι' ἡμᾶς σταυρωθέντα, καὶ τῆς φθορᾶς ἀπαλλάξαντα»,  
ἐβῶν συμφώνως, Καρχηδόνος οἱ γενναῖοι,  
καὶ θεῖοι Μάρτυρες.

*Δόξα. Ἦχος β'.*

Εὐαγγελίου πληρωταὶ κατὰ πάντα γενόμενοι, καὶ ἐν σαρκὶ  
περιπολεύοντες τὴν Καρθαγένην,  
τῶν γηίνων ἀγγελοφρόνως ὑπερήρητε, ἀθλοφόροι πανεύφημοι.  
Μὴ φοβηθέντες γὰρ τοὺς τὸ σῶμα ἀποκτείνοντας,  
πρὸς βασάνους ἀμετρήτους ἐχωρήσατε γενναίως,  
καὶ ὡς νικηταὶ παρὰ τοῦ ἀθλοθέτου καταστεφθέντες,  
προσβεύετε νῦν Αὐτῷ ἀπαύστως, ὑπὲρ ἡμῶν, παμμακάριστοι.

*Καὶ νῦν. Θεοδοκίον.*

ὦ θαύματος καινοῦ, πάντων τῶν πάλαι θαυμάτων!  
τίς γὰρ ἔγνω μητέρα, ἄνευ ἀνδρὸς τετοκυῖαν, καὶ ἐν ἀγκάλαις  
φέρουσαν,  
τὸν ἅπασαν τὴν κτίσιν περιέχοντα; Θεοῦ ἐστὶ βουλή τὸ κυηθέν,  
Ὅν ὡς βρέφος, Πάναγνε, σαῖς ὠλέναις βαστάσα,  
καὶ μητρικὴν παρῶρησίαν πρὸς αὐτὸν κεκτημένη,  
μὴ παύση δυσωποῦσα ὑπὲρ τῶν σὲ τιμώντων,  
τοῦ οἰκτειρῆσαι καὶ σῶσαι τὰς ψυχὰς ἡμῶν.

*Νῦν ἀπολύεις. Τρισάγιον. Ὅτι σοῦ ἐστιν.*

*Ἀπολυτίκιον*

*Ἦχος δ'. Ταχὺ προκατάλαβε.*

Στρατὸς θεοσύλλεκτος, πανευκλεῶν ἀθλητῶν, στερῶσθι πίστεως,  
ἐξ Ἀφρικῆς συνδραμῶν, γενναίως ἠγώνισται· σύμφρονες γὰρ τῇ  
γνώμῃ,  
καὶ τοῖς τρόποις ὀφθέντες, σύναθλοι τοῖς ἀγῶσιν, ἀνεδείχθησαν  
πάντες,  
καὶ νῦν καθικετεύουσι, σῶζεσθαι ἅπαντας.

*ἕτερον τοῦ ἁγίου Δημοσθένους*

*Ἦχος ὁ αὐτός.*



Σοφίαν ἠγάπησας τὴν τοῦ Θεοῦ ἐκ ψυχῆς,  
λατρείαν ἐξήλεγξας εἰδωλικὴν ἀνδρικῶς,  
καὶ ἤθλησας ἄριστα. Ὅθεν ὡς στρατιώτην,  
τοῦ Κυρίου τιμῶμεν, Δημόσθενες ἀθλοφόρε,  
καὶ αἰτούμεθα πόθῳ, πρεσβείας σου αἰεὶ πρὸς Χριστόν,  
τὸν σὲ δοξάσαντα.

*Θεοτοκίον*

Τὸ ἀπ' αἰῶνος ἀπόκρυφον ἢ τῆς προλαβούσης ἐορτῆς  
καὶ Απόλυσις

**ΕΙΣ ΤΟΝ ΟΡΘΡΟΝ**

*Μετὰ τὴν α' στιχολογίαν. Κάθισμα. Ἦχος α' Τὸν τάφον σου Σωτήρ.*

Χορὸς μαρτυρικός, τῶν εἰδώλων τὴν πλάνην, ἐλέγξας ἀνδρικῶς,  
πρὸς ἀγῶνας ἐδείχθη, ὡς ἄκμων ἀνάλωτος,  
καὶ βασάνων ὑπέρτερος· ὅθεν εἴληφε, τῆς ἀφθαρσίας τὸ στέφος,  
καὶ ἀγάλλεται, ἐν οὐρανῶν Βασιλείᾳ, ἡμῖν ἐπευχόμενος.

*Δόξα. Καὶ νῦν. Θεοτοκίον ὅμοιον.*

Ὁδήγησον ἡμᾶς, ἐν ὁδῷ μετανοίας, ἐκκλίνοντας αἰεὶ,  
πρὸς κακῶν ἀνοδίας, καὶ τὸν ὑπεράγαθον, παροργίζοντας Κύριον,  
ἀπειρόγαμε, εὐλογημένη Μαρία, καταφύγιον,  
ἀπεγνωσμένων ἀνθρώπων, Θεοῦ ἐνδιαίτημα.

*Μετὰ τὴν β' στιχολογίαν. Κάθισμα. Ἦχος γ'. Τὴν ὠραιότητα.*

Φωτὶ λαμπόμενοι, Χριστοῦ τῆς πίστεως, σκότος ἠλέγξατε,  
εἰδώλων, Ἅγιοι, ἐν Καρθαγένῃ ἀνδρικῶς, θεόθεν δυναμωθέντες·  
ὅθεν ὑπομείναντες, τοὺς δαρμούς, τὴν μαστίγωσιν,  
καὶ τὴν ἐφαλάτωσιν, τῶν πληγῶν ὡσπερ ἄσαρκοι,  
ἐτύχετε ὁμοῦ τῆς Βασιλείας, ξίφει τμηθέντες, παμμακάριστοι.

*Δόξα. Καὶ νῦν. Θεοτοκίον ὅμοιον.*

Τὴν νεκρωθεῖσάν μου, ψυχὴν τοῖς πάθεσι, ζώωσον Πάναγνε,  
μόνη πανάμωμε, ὡς παρρῆσιαν μητρικὴν, πρὸς τὸν Υἱόν σου ἔχουσα·  
σὺ γὰρ μόνη ἔτεκες, ὑπὲρ νοῦν καὶ διάνοιαν,  
Λόγον τὸν συνάναρχον, τῷ Πατρὶ καὶ τῷ Πνεύματι,  
ζωὴν καὶ ἀφθαρσίαν τῷ κόσμῳ,  
διδόντα ἀεὶ καὶ μέγα ἔλεος.

*Μετὰ τὸν Πολυέλεον. Κάθισμα. Ἦχος δ'. Ταχὺ προκατάλαβε.*

Ἀγάπη τοῦ Κτίσαντος, τῶν γεηρῶν ἡδονῶν, σοφῶς κατεφρόνησαν  
καὶ τῶν εἰδώλων ἀχλὺν, γενναίως διέλυσαν, οἱ ἐν τῇ Καρθαγένῃ,  
μαρτυρήσαντες πόθῳ· ὅθεν Εὐαγγελίου, πληρωταὶ γεγονότες,  
Παράδεισον κατώκησαν, πιστοῖς πρεσβεύοντες.

*Δόξα. Καὶ νῦν. Θεοτοκίον ὅμοιον.*

Πολλαῖς περιστάσεσι, καὶ συμφοραῖς τῶν δεινῶν, Παρθένε,  
κυκλούμενοι,  
καὶ πρὸς ἀπόγνωσιν, ἀεὶ περιπίπτοντες, μόνην σε σωτηρίαν,  
καὶ ἐλπίδα καὶ τεῖχος, ἔχομεν, Θεοτόκε, καὶ πρὸς σὲ κατὰ χρέος,  
ἐν πίστει καὶ νῦν προστρέχομεν, σῶσον τοὺς δούλους σου.

Οἱ *Ἀναβαθμοί*. Τὸ α' ἀντίφωνον τοῦ δ' ἤχου. Ἐκ νεότητός μου.

*Προκείμενον*. Θαυμαστός ὁ Θεὸς ἐν τοῖς ἁγίοις αὐτοῦ.

*Στίχος*. Δίκαιος ὡς φοῖνιξ ἀνθήσει καὶ ὡσεὶ κέδρος ἢ ἐν τῷ Λιβάνῳ  
πληθυνθήσεται.

*Εὐαγγέλιον*. Τὸ μαρτυρικόν, τοῦ Ὁρθρου τοῦ ἁγίου Γεωργίου.

Ὁ Ν'. Ἐλέησόν με ὁ Θεός...

Δόξα. Ταῖς τῶν σῶν Μαρτύρων.

Καὶ νῦν. Ταῖς τῆς Θεοτόκου.

*Στίχ*. Ἐλέησόν με ὁ Θεός...

*Ἰδιόμελον*. Ἦχος πλ.β'

Μαρτυρικὴ πανήγυρις σήμερον,

ἐπὶ τῇ μνήμῃ τῶν ἀθλοφόρων τῆς Καρθαγένης,  
οἵτινες ἐν μιᾷ ψυχῇ ἀθλήσαντες, καὶ τὸν Χριστὸν Θεὸν ἀληθινὸν  
ἐνώπιον τῶν ἀσεβῶν ἀνακηρύξαντες,  
διὰ πολλῶν βασάνων τὸ στέφος παρὰ Κυρίου ἐδέξαντο,  
καὶ πρεσβεύουσιν ἀπαύστως ὑπὲρ τῶν ψυχῶν ἡμῶν.

**Ὁ Κανὼν τῶν Ἁγίων, οὗ ἡ ἀκροστιχίς.**  
«Πληθὺς με σώζοις καλλινίκων Μαρτύρων».  
**Ῥιδὴ α'. Ἦχος πλ. δ'. Ὑγρὰν διοδεύσας.**

Πληθὺς ἀθλοφόρων πανευκλεῶν, Χριστὸν ἐκδυσώπει,  
πλῆθος ἔχοντα οἰκτιρμῶν, τὰ πλήθη μειώσαι τῶν κακῶν μου,  
ὅπως τὴν σὴν εὐφημήσω πανήγυριν.

Λατρεύοντες ζῶντι καὶ ἀληθεῖ, Θεῷ ἀθλοφόροι,  
τοῖς ἀψύχοις σέβας θεοῖς, οὐδόλως ἐνείματε καὶ ζῶσα,  
τῷ Ζωοδότῃ θυσία προσήχθητε.

Ἠκύρωσαν δόγμα θεοστυγές, καὶ μέσον σταδίου,  
τεσσαράκοντα ἀθληταί, ἐκήρυξαν Λόγον σαρκωθέντα,  
τὸν ἀλογίας τὸν κόσμον ῥυσάμενον.

Θυμὸν ἀλογώτατον δυσσεβοῦς, τυράννου γενναίως,  
ἀπεκρούσαντο οἱ σοφοί, ἀγάπη τηρούμενοι τῇ θεῖα,  
καὶ πρὸς θυμὸν κινηθέντες τὸν δίκαιον.

### **Θεοτοκίον**

Ὑμνῶ σε Παρθένε ὅτι Θεόν, πανύμνητε μόνη,  
ἔσωμάτωσας ἐκ τῶν σῶν, τιμίων αἱμάτων Παναγία,  
καὶ ὑπὲρ λόγον φρικτῶς ἀπεκύησας.

**Ῥιδὴ γ'. Σὺ εἶ τὸ στερέωμα.**

Στόμασιν ἐκήρυξαν, τοῖς ἱεροῖς αὐτῶν Κύριον, οἱ ἀθληταί,  
ἐναντι τυράννων, ἐναθλοῦντες στερόροτατα.

Μίαν γνώμην ἔχοντες, οἱ ἀθληταὶ θανεῖν εἶλοντο,  
διὰ Χριστόν, καὶ πολυθειᾶς, πλάνην πᾶσαν ἐπάτησαν.

Ἐλυσαν τὸν σύνδεσμον, τῆς ματαιότητος δέσμιοι, διὰ Χριστόν,  
οἱ περὶ τὸν θεῖον, γεγονότες Τερέντιον.

*Θεοτοκίον*

Σῶσόν με κυήσασα, τὸν ὑπεράγαθον Κύριον,  
Μῆτερ ἀγνή, παῦσον τῆς ψυχῆς μου, πολυτάραχον κλύδωνα.

*Κάθισμα. Ἦχος πλ. δ'. Τὴν Σοφίαν καὶ Λόγον.*

Ἐξ αἱμάτων οἰκείων οἱ ἀθληταί, ἑαυτοῖς πορφυρίδα βάψαντες νῦν,  
ώραῖοι τοῖς στίγμασι, τῷ Χριστῷ προσηνέχθησαν,  
τρισηλίου δόξης φωτὶ λαμπρυνόμενοι, καὶ ἡμᾶς φωτίζοντες,  
αὐτοὺς μακαρίζοντας· ὅθεν τὴν φωσφόρον, καὶ σεπτὴν αὐτῶν  
μνήμην,  
τελοῦντες λαμβάνομεν, ἰαμάτων χαρίσματα, οἷς ἐν πίστει βοήσωμεν·  
Πρεσβεύσατε, γενναῖοι, τῷ Χριστῷ, δωρηθῆναι ἄφεσιν τοῖς μέλλουσι,  
καὶ πιστῶς ἐκτελοῦσι, τὴν πάμφωτον μνήμην ὑμῶν.

*Θεοτοκίον*

Ὁ τῶν ὅλων Δεσπότης καὶ Ποιητής, ἐξ ἀχράντου σου μήτρας σάρκα  
λαβών, προστάτιν σε ἔδειξε, τῶν ἀνθρώπων, Πανάμωμε,  
διὰ τοῦτο πάντες πρὸς σὲ καταφεύγομεν, ἰλασμόν πταισμάτων,  
αἰτούμενοι, Δέσποινα, καὶ αἰωνιζούσης, λυτρωθῆναι βασάνου,  
καὶ πάσης κακώσεως, τοῦ δεινοῦ κοσμοκράτορος,  
ἵνα πίστει βοῶμέν σοι· Πρέσβευε τῷ σῷ Υἱῷ καὶ Θεῷ,  
τῶν πταισμάτων ἄφεσιν δωρήσασθαι,  
τοῖς ἀνυμνοῦσί σε πόθῳ, καὶ πίστει, Πανύμνητε.

*ἡ τῆς προλαβούσης ἑορτῆς.*

*ᾨδὴ δ'. Εἰσακήκοα Κύριε.*

Ὡραιοῦθητε μάρτυρες, πόνων ἐπιδόσεσι φαιδρυνόμενοι,  
ὑπὲρ σάπφειρον χρυσίον τε, καρτεροῖς ἀγῶσιν ἐλαμπρύνθητε.

Ζωηφόρον ἐνέργειαν, ἐκ ζωαρχικῆς Τριάδος δεξάμενοι,  
πάντα πόνον πᾶσαν νέκρωσιν, ψυχῶν καὶ σωμάτων ἀπελαύνετε.  
Οὐκ ἀρνούμεθα Κύριον, δαίμοσιν ἀφρόνως οὐκ ἐπιθύομεν,  
οἱ θεόφρονες ἐκραύγαζον, ὁμιλοῦντες πόνοις καὶ κολάσεσιν.

Ἰαμάτων χαρίσματα, χάριν ἀδαπάνητον, ῥῶσιν ἄπαυστον,  
ἀναβλύζοντες μακάριοι, τῶν ἀνθρώπων πάθη θεραπεύετε.

*Θεοτοκίον*

Σὲ πανάμωμε Δέσποινα, πειρασμοῖς κυκλούμενος εἰς βοήθειαν,  
προσκαλοῦμαι, σπεῦσον σῶσόν με, τὸν Σωτῆρα Λόγον ἢ κυήσασα.

*ᾨδὴ ε'. Ὁρθρίζοντες βοῶμέν σοι, Κύριε.*

Καθείλετε τῆς πλάνης ὀχύρωμα, ἀθλοφόροι ταῖς ἀναμοχλεύσεσι,  
τῆς καρτερίας πανεύφημοι.

Αἱμάτων ἐπιόροαῖς ξηράναντες, τῆς ἀπάτης τὸν βυθόν, μακάριοι,  
πᾶσαν ψυχὴν κατηρδεύσατε.

Λογίων τῶν ἐνθέων πληρούμενοι, ἀθλοφόροι, τῶν σοφῶν ἐλύσατε,  
τὴν ἀλογίαν ἐν Πνεύματι.

*Θεοτοκίον*

Λυτρούμενος ἐπέφανεν, Ἄχραντε, τοὺς ἀνθρώπους ἐκ σοῦ ὁ ὑπέρθεος,  
ἄνθρωπος, Κόρη, γενόμενος.

*ᾨδὴ ς'. Τὴν δέησιν, ἐκχεῶ πρὸς Κύριον.*

Ἰσχύϊ σου, Ἰησοῦ, νευρούμενοι, ἐξενεύρισαν ἐχθροῦ δυναστείαν,  
καὶ δυνατοί, ἀνεδείχθησαν ὄντως, δι' ἀσθενείας σαρκὸς  
προσπαλαίοντες, καὶ ῥίψαντες τὸν ἰσχυρόν,  
οἱ σεπτοὶ καὶ καλλίνικοι Μάρτυρες.

Νενίκηκας, τὸν πολύμορφον ὄφιν, καὶ τὴν τούτου τοῖς ποσὶ σου  
συντρίψας, ὡς ἀληθῶς, κεφαλὴν νικηφόρον,  
τῇ κορυφῇ σου διάδημα εἴληφας, Δημόσθενες Μάρτυς Χριστοῦ,  
τῶν ἁγίων Ἀγγέλων συμμετόχε.

Ἰάματα, ἢ σορὸς τῶν Μαρτύρων, ἀναβλύζει καὶ τὰ πάθη καθαίρει,  
καὶ τῶν ψυχῶν, ἀποπλύνει τὸν ῥύπον,  
καὶ τῶν δαιμόνων βυθίζει τὰς φάλαγγας, ἀπάντων δὲ τῶν εὐσεβῶν,  
τὰς καρδίας ἀρδεύει τῇ χάριτι.

### *Θεοτοκίον*

Κατάσκιον, προεώρα σὲ ὄρος, ὁ προφήτης Ἀββακούμ, Θεοτόκε,  
ἐκ σοῦ Θεός, ὑπὲρ λόγον προῆλθε,  
σεσαρκωμένος καὶ κόσμον διέσωσε, τῷ κλύδωνι τῆς χαλεπῆς,  
ἀμαρτίας δεινῶς συνεχόμενον.

### *Κοντάκιον. Ἦχος δ'. Ἐπεφάνης σήμερον.*

Ὡς Χριστοῦ ἀκόλουθοι, οἱ ἀθλοφόροι, ἐν σταδίῳ ἔλεγον,  
ἀγωνιζόμενοι στερόρῳς· μὴ δειλιάσωμεν, σύναθλοι,  
τρυφή γάρ μένει, ἡμᾶς ἀδιάδοχος.

### *Ὁ Οἶκος*

Βληθέντες βέλει τοῦ Χριστοῦ, καὶ μεθυσθέντες οἴνω, τοῦ ὑπερθέου  
ἔρωτος, Μάρτυρες Καρχηδόνας, σκότος ἐλύσατε ὁμοῦ,  
καταμυκτηρίσαντες τὰ ἄψυχα εἶδωλα,  
ὡς θεολόγοι θεόσοφοι· διὸ ποικίλαις βασάνοις ἐναθλήσαντες στερόρῳς,  
ἐν πᾶσιν ἐνίκησατε, τύποι γενόμενοι πιστῶν εἰς τὸ ὑπερορᾶν τῶν  
γηϊνῶν, διδάσκοντες ἐμπραγμάτως,

ὅτι ἄλλος κόσμος ἀναμένει καὶ τρυφή  
ἡμᾶς ἀδιάδοχος.

Τὸ Συναξάριον

Τῇ Γ' τοῦ αὐτοῦ μηνός, Μνήμη τῶν ἐν Καρχηδόνι ἁγίων  
Μαρτύρων Τερεντίου, Ἀφρικανοῦ, Μαξίμου, Πομπηίου,  
Δημοσθένους, Σοφοκλέους, Μιλτιάδου καὶ ἑτέρων τριάκοντα  
τριῶν, ἔτι δὲ καὶ τῶν περὶ τὸν μακάριον Ζήνωνα καὶ Ἀλέξανδρον  
καὶ Θεόδωρον.

### Στίχοι

Ἐπαθλα ποῖα τῆς τομῆς Τερεντίω;  
Ἄ μὴ προσέσχεν ὄψις, οὗς ἦ καρδιά!

Ἴδωμεν οὗς τέμνουσιν ἀθλητάς, ὅσοι!  
Δεκάς τετραπλῆ, πρὸς δὲ καὶ ἄλλοι μάλα.  
Ἀσφάραγον δεκάτη γε Τερέντιος ἕξαπεκάρθη.

### Ὑπόμνημα

Οὗτοι ὑπῆρχον ἐπὶ Δεκίου τοῦ δυσσεβοῦς βασιλέως καὶ  
Φουρτουνιανοῦ ἡγεμόνος, ὠρμηγτο δὲ ἐξ Ἀφρικῆς. Καταφοιτήσαντος δὲ  
δόγματος δεῖν ἐξόμνησθαι τὴν εἰς τὸν Χριστὸν πίστιν τοὺς ταύτη  
ἀντεχομένους ἢ μὴ πειθομένους παντοίως κολάζεσθαι, ὁρῶντες οὗτοι  
πολλοὺς ὑποσκελιζομένους καὶ πρὸς πλάνην αὐτομολοῦντας  
συνωμολόγησαν ἀλλήλοις ἐνσπῆναι καὶ τῇ τῆς ψυχῆς καὶ τοῦ σώματος  
γενναιότητι ὑπὲρ Χριστοῦ καλῶς ἀποχρήσασθαι, ἀναμνήσαντες  
ἀλλήλους τῶν τοῦ Κυρίου ῥημάτων, ἃ πρὸς μαρτύριον τοὺς πιστοὺς  
ἐπαλείφω μὴ δεδοικέναι ἔλεγεν ἀπὸ τῶν ἀποκτενόντων τὸ σῶμα, τῆς  
δὲ ψυχῆς λαβέσθαι μὴ δυναμένων. Ἐπεὶ δὲ προσαχθέντες τῷ ἡγεμόνι  
Φουρτουνιανῷ περὶ τῆς τοῦ Χριστοῦ δυνάμεως καὶ τῆς ἀσθενείας τῶν  
παρὰ τοῖς ἔλλησι τιμωμένων ξοάνων διεξῆλθον, τούτους μὲν ὁ ἡγεμὼν  
ἐν τῇ φρουρᾷ βληθῆναι ἐκέλευσε, τοὺς δὲ περὶ τὸν μακάριον Ζήνωνα  
καὶ Ἀλέξανδρον καὶ Θεόδωρον μεταστειλάμενος ἀποστῆναι τῆς τοῦ  
Χριστοῦ πίστεως παρήνει. Ἐνστάτων δὲ αὐτῶν καὶ τὸ τῆς πίστεως  
ἄτρεπτον ἐπιδειξαμένων ἐξ ὧν εἶπον καὶ ἔπαθον, νεύροις βοῶν καὶ  
ράβδοις ἀκανθώδεσι καὶ τραχείαις ἐτύφθησαν, ὥστε φανῆναι τὴν ἔνδον

τῶν σπλάγχων οἰκονομίαν καὶ σουβλίους πυρωθεῖσι τὰ ψόα αὐτῶν διετρώθη καὶ κράματι ὄξει συντεθέντι καὶ ἄλατι καὶ τριχίνοις διετρίβησαν ὑφάσμασιν. Ἀπογνοὺς δὲ ὁ ἡγεμὼν τὰ κατ' αὐτούς, μᾶλλον δὲ καὶ περιαλγῆς γενόμενος, οἷς διὰ προσευχῆς οἱ Ἅγιοι ἐπὶ γῆς τὰ ξόανα ἤνεγκαν καὶ συνετρίβησαν, ἀποτμηθῆναι τὰς κεφαλὰς τούτων ἐκέλευσε μηνὶ Ἀπριλίῳ πέμπτη. Ἀχθέντες δὲ οἱ περὶ τὸν Τερέντιον καὶ παρῤησιασάμενοι αὐθις εἰς τὴν φυλακὴν ἐβλήθησαν προσδεθέντες κλοιοῖς κατὰ τῶν τραχήλων καὶ πέδαις ὑποβληθέντες τοὺς πόδας καὶ τὰς χεῖρας ἀλύσει δεθέντες. Διήνεγκαν οὖν τὴν χαλεπὴν ταύτην τιμωρίαν ὑποκειμένων αὐτοῖς τριβόλων σιδηρῶν, ἐπὶ πλείσταις ἡμέραις ἀπόσιτοι διαμείναντες -εἰσαγωγή γὰρ ἄρτων ἀπηγορεύθη παρὰ τοῦ ἡγεμόνος τοῖς δεσμοφύλαξιν. Αὐτοὶ δὲ θείας ἀντιλήψεως τυχόντες παρὰ Θεοῦ δι' ἐπιστασίας ἀγγέλου τῶν δεσμῶν ἀποπεσόντων καὶ τροφῆς αὐτοῖς οὐρανόθεν χορηγηθείσης, αὐθις νεαροὶ τῷ ἡγεμόνι παρέστησαν· ξεσθέντες δὲ καὶ θηρίοις ὑποβληθέντες, ὧν οὐδὲν αὐτῶν ἤψατο, ξίφει τὰς κεφαλὰς ἀπετμήθησαν. Εἰσὶν δὲ τὰ ὀνόματα τούτων: Τερέντιος, Ἀφρικανός, Μάξιμος, Πομπήϊος, Ζήνων, Θεόδωρος, Ἀλέξανδρος, Ἀναξαμένης, Ἀνάξανδρος(ἢ Ἀνάξαρχος), Ἀριστείδης, Δημάρατος, Δημοκλῆς, Δημοσθένης, Διονύσιος, Ἐπαμεινώνδας, Ἐτεοκλῆς, Ζήνων, Ἡλίας, Ἡρακλῆς, Ἡσαΐας, Ἡφαιστίων, Θεμιστοκλῆς, Θεόφραστος, Θησεύς, Θωμᾶς, Ἰσοκράτης, Λουκάς, Μιλτιάδης, Μνήσαρχος, Ξενοφῶν, Ὀμηρος, Παρμενίων, Πελοπίδας, Περικλῆς, Πίνδαρος, Πολύβιος, Πολυνίκης καὶ Προμηθεύς.

**Τῇ αὐτῇ ἡμέρᾳ, Μνήμη τῆς ἁγίας Προφήτιδος Ὀλδᾶς.**

**Στίχοι**

Ἀφῆκεν Ὀλδὰ πνεῦμα μέλλοντα βλέπον,  
Ἡ Πνεύματος γέμουσα θείου πυθία.

**Τῇ αὐτῇ ἡμέρᾳ, Μνήμη τῶν Ἁγίων Μαρτύρων Ἰακώβου  
Πρεσβυτέρου, καὶ Ἀζᾶ Διακόνου.**

**Στίχοι**

Τὸν Ἰακώβον καὶ τετμημένον γράφω,  
Καὶ τῆς τομῆς φέροντα μισθὸν τὸ στέφος.  
Τμηθεὶς ὁ Χριστοῦ λευϊτῆς Ἀζᾶ κάραν,  
Χριστοῦ τὸν ἐχθρὸν Λευϊαθὰν αἰσχύνει.



Τῇ αὐτῇ ἡμέρᾳ, Μνήμη τοῦ ἁγίου ἐνδόξου νεομάρτυρος Δήμου, ἐν  
Σμύρνη μαρτυρήσαντος κατὰ τὸ 1763 ἔτος.

*Στίχοι*

Δήμοις ἀθλητῶν μὴ φοβηθεῖς δημίους,  
Δῆμος συνηρίθμηται, ἀθλητῆς νέος.

Τῇ αὐτῇ ἡμέρᾳ, μνήμη τοῦ ἐν ἁγίοις πατρὸς ἡμῶν Γρηγορίου  
τοῦ Ε', Ἀρχιεπισκόπου Κωνσταντινουπόλεως καὶ Οἰκουμενικοῦ  
Πατριάρχου, ὃς πρότερον διαπομπευθεὶς εἶτα ἐκρεμάσθη ὑπὸ τῶν  
ἀθέων ἀγαρηνῶν ἐν τῇ κεντρικῇ πύλῃ τῶν Πατριαρχείων  
ἀγομένης τῆς λαμπροφόρου ἑορτῆς τοῦ Ἁγίου Πάσχα τοῦ ἔτους  
1821.

*Στίχοι*

Ἐν ἀγχόνῃ κἂν τέθνηκας, Πατριάρχα,  
Ὅμως γε αἰεὶ ζῆς ἐν Ἐδέμ τῇ θεῖᾳ.  
Τῇ δεκάτῃ Πατριάρχης θῦμα γέγον' οὐνεκα ἔθνους.

Ταῖς τῶν σῶν Ἁγίων ἀγίαις πρεσβείαις, Χριστὲ ὁ Θεός, ἐλέησον καὶ  
σῶσον ἡμᾶς. Ἀμήν.

*Ὡδὴ ζ'. Παῖδες Ἑβραίων.*

Ὡτα εὐήκοα πρὸς θεῖαν, ἀποπλήρωσιν Χριστοῦ τῶν προσταγμάτων,  
κεκτημένοι σοφοί, ἐμέλπετε προθύμως· Εὐλογητὸς εἶ Κύριε,  
ὁ Θεὸς εἰς τοὺς αἰῶνας.

Νόμους ἐνθέους ἀθλοφόροι, ἀντεθήκατε προστάγμασιν ἀνόμων,  
κελευόντων Χριστόν, ἀρνεῖσθαι, Ὡι βοῶμεν· Εὐλογητὸς εἶ Κύριε,  
ὁ Θεὸς εἰς τοὺς αἰῶνας.

Μέλη ποιναις ἐκδεδωκότες, ἀπηρνήσασθε τὸ σῶμα δι' ἀγάπην,  
τοῦ ὀφθέντος ἐν γῆ, καὶ σάρκα εἰληφότος, Ὡι μελωδεῖτε μάρτυρες,  
ὁ Θεὸς εὐλογητὸς εἶ.

Ἄνω τὸ ὄμμα διανοίας, ἀνατείναντες γενναῖοι τὰς βασάνους,  
στερόσοτᾶτη ψυχῇ, ἠνέγκατε βοῶντες· Εὐλογητὸς εἶ Κύριε,

ὁ Θεὸς εἰς τοὺς αἰῶνας.

*Θεοτοκίον*

Ῥεύσαντας πάλαι τοὺς γεννάρχας, παραβάσεως ἀτόπου πλημμελεία,  
ἐν νηδύϊ Χριστόν, ἀρρέευστως συλλαβοῦσα,  
πρὸς τὴν ζωὴν ἀνήγαγες, τὴν ἀρχαίαν Θεοτόκε.

*ᾠδὴ η΄. Ἑπταπλασίως κάμινον.*

Τυραννικοῦ πρὸ βήματος, ὁ θεόφρων Τερέντιος, σὺν Ἀφρικανῶ τε,  
Δημοσθένης, Μάξιμος, ὁ θεῖος Μακάριος,  
καὶ Σοφοκλῆς ὁ ἔνδοξος,  
ἅμα τῇ λοιπῇ τῶν συμμαρτύρων χορεία,  
Χριστόν ὁμολογοῦσι, τὸν Σωτῆρα τῶν ὅλων,  
καὶ τούτου τῇ ἀγάπῃ, γενναίως ἐναθλοῦσιν.

Ὑπὲρ Χριστοῦ στρεβλούμενοι, καὶ βουνεύροις τυπτόμενοι,  
καὶ ἀνηλεῶς, οἱ ἀθληταὶ ξεόμενοι,  
τριβόλοις κεντούμενοι, καὶ τοῖς θηροῖ ῥιπτούμενοι,  
καὶ πυρακτωθεῖσιν ὀβελίσκοις τὰ στέρνα, φλεγόμενοι ἐβόων·  
Τερεῖς ἀνυμνεῖτε, λαὸς ὑπερυψοῦτε, εἰς πάντας τοὺς αἰῶνας.

Ῥῆμα ζωῆς προφέροντες, οἱ καλλίνικοι Μάρτυρες,  
τεθανατωμένους ἐν τῇ πλάνῃ ἔσωσαν, ἐχθροὺς ἐθανάτωσαν,  
καὶ τοῦ Χριστοῦ τὸν θάνατον, καὶ τὰ φωταυγῆ ἐξεικονίζοντες πάθη,  
βασάνοις πολυτρόποις, τὸ μακάριον τέλος,  
ἐδέξαντο ὑμνοῦντες, Χριστόν εἰς τοὺς αἰῶνας.

Ὡσπερ κιθάρα εὐρῶρυθμος, κρουομένη τῷ Πνεύματι, καὶ τὰς διανοίας  
τῶν πιστῶν ἠδύνουσα, τετράριθμος πέφυκε, τῶν ἀθλοφόρων θεία  
δεκάς, θεῖον κορυφαῖον κεκτημένη βοῶντα, Τερέντιον τὸν μέγαν·  
ιερεῖς εὐλογεῖτε, λαὸς ὑπερυψοῦτε, εἰς πάντας τοὺς αἰῶνας.

*Θεοτοκίον*

Νενεκρωμένην ζώωσον, πεπτωκυῖαν ἀνάστησον,  
τετραυματισμένην τὴν ψυχὴν μου ἴασαι, τῇ λόγχῃ, Πανάμωμε,  
τῇ κεντησάσῃ θεῖαν πλευράν, τοῦ ἐκ τῆς γαστροῦ σου,  
σαρκωθέντος Σωτῆρος, Ὅν παῖδες εὐλογοῦσιν,  
ἱερεῖς ἀνυμνοῦσι, λαοὶ ὑπερψοῦσιν, εἰς πάντα τοὺς αἰῶνας.

*ᾠδὴ θ'. Ἐφριξε πᾶσα ἀκοή.*

Ἰαμα βρῦει ἡ σορός, τῶν μαρτύρων ἐκ πηγῆς θεοῦ Πνεύματος,  
ἐπαρδομένη αἰεὶ, προθύμως δεῦτε ἀπαρυσώμεθα,  
σῶμα, καρδίαν καὶ ψυχὴν, καθαγιαζόμενοι, καὶ τὸν Σωτῆρα Χριστόν,  
μεγαλύνοντες πιστῶς φιλομάρτυρες.

Ὡς ἄνθη θεῖα τοῦ ἀγροῦ, ὥσπερ ῥόδα μυστικὰ ἐξηνθήσατε,  
καὶ εὐωδίας σεπτῆς, τὴν Ἐκκλησίαν ἀπεπληρώσατε,  
πλάνην δυσώδη τοῦ ἐχθροῦ, μακρὰν ἀπελαύνοντες,  
τῇ θεῖα χάριτι, ἀθλοφόροι τοῦ Χριστοῦ ἀξιάγαστοι.

Σήμερον Μάξιμον πιστοί, καὶ Ἀλέξανδρον ὁμοῦ καὶ Θεόδωρον,  
θεῖον Πομπήϊον, Ἐπαμεινώνδαν τε καὶ Τερέντιον, σὺν Δημοσθένει καὶ  
λοιποῖς, πιστῶς εὐφημήσωμεν,  
καὶ μακαρίσωμεν, ἀνυμνοῦντες τὰ αὐτῶν προτερήματα.

Ἦγγικε, πρόσεχε ψυχῇ, ἡ τοῦ Κτίστου τελευταία ἐπέλευσις,  
οἱ θρόνοι τίθενται, καὶ τὸ κριτήριον ἤδη πάρεστιν, ὁ δὲ Κριτῆς ὡς  
ἀγαθός, βοᾷ, ἐτοιμάσθητε· Σπεῦσον οὖν βόησον,  
τῶν Μαρτύρων σου λιταῖς, Σῶτερ, σῶσόν με.

*Θεοτοκίον*

Φώτισον πύλη τοῦ φωτός,  
τὴν ψυχὴν μου ταῖς δειναῖς ἀμαυρότησι, τῶν παραβάσεων,  
ἐσκοτισμένην καὶ κινδυνεύουσαν, καὶ τῆς ἡμέρας κοινωνόν,  
τῆς θείας ἀνάδειξον, ὅπως δοξάζω σε,  
προστασία τῶν πιστῶν ἀκαταίσχυντε.

*Ἐξαποστειλάριον.*

*Ἦχος β'. Τοῖς Μαθηταῖς συνέλθωμεν.*

Χορεία θεοσύλλεκτε, Μάρτυρες Καρχηδόνας, τὸν θεῖον ὑμῶν ἔρωτα.  
καὶ ἀγάπην Κυρίου, δι' ὧν τερπνὰ τοῦ παρόντος, καὶ ἡδέα τοῦ κόσμου,  
σοφῶς καταπατήσαντες, ἐνηθλήσατε πόθῳ, δότε ἡμῖν,  
τοῖς τιμῶσι μνήμην ὑμῶν φωσφόρον, καὶ κληρονόμους δείξατε,  
Βασιλείας ἀφθάρτου.

*Θεοτοκίον, ὁμοιον.*

*ἢ τῆς προλαβούσης ἑορτῆς.*

Γνώμην βουλήν καὶ σύνεσιν, νοῦν καρδίαν καὶ σῶμα, ψυχὴν καὶ ἅπαν  
κίνημα, ἐνεργείας ἐνθέου, εἰς σὲ ἐθέμην, Παρθένε, σὺ με φρούρει καὶ  
σκέπε, ἐξ ἀοράτων, Δέσποινα, καὶ ἐχθρῶν ὀρωμένων,  
τὸ πονηρόν, τῶν ἁμαρτιῶν μου λύουσα χρέος·  
ὡς Θεομήτωρ πάντα γάρ, ὅσα θέλεις ἀνύεις.

**ΕΙΣ ΤΟΥΣ ΑΙΝΟΥΣ**

*Ψάλλομεν στιχηρὰ προσόμοια.*

*Ἦχος πλ.δ'. Ὡ! τοῦ παραδόξου θαύματος.*

Μάρτυρες Χριστοῦ στερόρόψυχοι, Εὐαγγελίου τὸ φῶς,  
ταῖς ψυχαῖς εἰσδεξάμενοι, φῶς ζωῆς γεγόνατε, τὸ βαθὺ σκότος  
λύοντες,  
τὸ ἐκ λατρείας εἰδώλων κείμενον, τοῖς ἀγνοοῦσι πίστιν τὴν σώζουσαν·  
ὅθεν ὁμόψυχοι, πρὸς ἀγῶνας ἤχθητε μαρτυρικούς,  
ἐν οἷς ἠριστεύσατε, δυνάμει Πνεύματος.

Μάρτυρες Χριστοῦ μακάριοι, ἐνδεδυμένοι στερόρῳς, πανοπλίαν τὴν  
ἄφθορον, τὰ ἐχθροῦ τοξεύματα, ὡς βρεφῶν ἐλογίσασθε,  
καὶ διατόρως ἀνακηρύξαντες, οἰκονομίαν ψυχοσωτήριον  
πάθη ὑπέστητε, οἷς ὁ νοῦς ἐξίσταται καὶ οὐρανῶν,  
βασιλείας μέτοχοι, πάντες γεγόνατε.

Μάρτυρες Χριστοῦ τρισόλβιοι, οὔτε θηρῶν αἰ ὄρμαί,  
οὐδὲ ξέσεις τοῦ σώματος, οὔτε πείνα ἄμετρος, οὐδὲ στέρησις ὕδατος,  
καὶ οὔτε ἄλλων βασάνων ἔπειξις, Θεοῦ ἀγάπης φλόγα κατίσχυσαν,  
μειῶσαι, Ἅγιοι, ἀλλὰ προθυμότερον ζῆλον ὑμῶν,  
ἔδειξαν καὶ στέφανον, ζωῆς ἠτοιμάσαν.

Μάρτυρες Χριστοῦ θεόστεπτοι, ὡς πολυπλόκου ἐχθροῦ,  
τὰς παγίδας συντρίψαντες, καὶ ἡμᾶς λυτρώσασθε,  
μηχανῶν τοῦ ἀλάστορος, ἐνδυναμοῦντες πρὸς τὸ μαρτύριον,  
τὸ καθ' ἡμέραν τῆς συνειδήσεως,  
ὅπως τηρήσαντες, τὰ Χριστοῦ ἐντάλματα δόξης ὑμῶν,  
μέτοχοι γενώμεθα, εἰς τὸν Παράδεισον.

*Δόξα. Ἦχος ὁ αὐτός.*

Τῷ τοῦ ἁγίου Πνεύματος πυρὶ καταφλεχθέντες, κόσμου τερπνὰ καὶ  
ἡδονὰς τοῦ βίου παρίδετε, Μάρτυρες Καρχηδόνος ἀξιάγαστοι  
ὄθεν, τῶν εἰδωλομανούντων τὰς προκλήσεις ἀπορρίψαντες,  
βασάνων πλείστων τὴν πειρὰν ἀνδρικῶς ἐλάβετε.  
Καὶ μηδαμῶς κινηθέντες ἀπὸ τῆς ἀγάπης τοῦ Ἰησοῦ,  
τῷ ξίφει ἅπαντες εἰλήφατε τὸν στέφανον τῆς δόξης.  
Ἐν οὐρανοῖς δὲ νῦν παρεστῶτες ἀγαλλόμενοι τῷ Θεῷ,  
Αὐτὸν καθικετεύσατε ὑπὲρ ἡμῶν ὡς φιλάδελφοι.

*Καὶ νῦν. Δέσποινα πρόσδεξαι  
ἢ τῆς προλαβούσης ἑορτῆς.*

*Μεγαλυνάριον κοινόν*

Πλάνης καταπτύσαντες τῶν θεσμῶν, τῇ ὁμολογίᾳ,  
παρετάξασθε τοῦ Χριστοῦ, κατὰ τῶν ἀνόμων,  
γενναῖοι ἀθλοφόροι, διὸ τῶν αἰδίων, γερῶν ἐτύχετε.

*τοῦ ἁγίου Δημοσθένους*

Τὴν Σοφίαν ἔγνωκας τοῦ Θεοῦ, Δημόσθενες μάκαρ,

καὶ ἀθλήσας ὑπὲρ Αὐτῆς, νῦν ἐν Παραδείσῳ μνημόνευε τοὺς ὅσοι,  
τὴν κλῆσίν σου πλουτοῦσι, μάρτυς τρισόλβιε.

*Στίχοι*

Τῇ συνειδήσει ἡμᾶς προσεναθλοῦντας,  
Στηρίξατε, ὦ Μάρτυρες Καρχηδόνας.

=